

॥ ఓం నమో వేద్యువేదాయ ॥

## శ్రీ మ ద్భ గ వ ళ్ల తా

॥ శ్రీ గురు ప్రార్థనా ॥

గురుద్రబ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సుదాసాపుటం సుందరభృగలలాటం కిరీటోచితాకున్చితస్నిగ్ధకేశం ।  
స్ఫురత్పుణ్డరీకాభిరామాయతాక్షం సముత్పుల్లరత్నప్రసూనావతంసంమ్ ॥

!! అథ సంకల్పః !!

శ్రీమత్ - ఆదివరాహక్షేత్రే - విరాజమానస్య - అఖిలాండకోటి - బ్రహ్మాండనాయకస్య - శ్రీ పద్మావతీ  
జానేః - భగవతః - శ్రీవేంకటేశ్వర స్వామినః - దివ్యసన్నిధౌ - భగవతః - శ్రీకృష్ణ పరమాత్మనః -  
అనుగ్రహేణ - అస్మాకం - సర్వేషాం - శారీరస్య - మానసస్య చ - బలస్య - సిద్ధ్యర్థం - సమస్తానాం -  
అసాధ్యవ్యాధీనాం - నివారణార్థం - సర్వయజ్ఞ - ఫలప్రాప్త్యర్థం - సర్వాసాం - సంపదాం - ప్రాప్త్యర్థం -  
విద్యార్థినాం - బుద్ధిశక్తి - వృద్ధిద్వారా - పరీక్షాసు - ఉత్తీర్ణతా - సిద్ధ్యర్థం - అధికారిణాం - స్వస్వవిధి -  
నిర్వహణ - కౌశలసిద్ధ్యర్థం - సమస్త - పాపక్షయార్థం - శ్రీపరమేశ్వర - ప్రీత్యర్థం - యథాశక్తి -  
శ్రీమత్భగవద్గీతాయాః షోడశాధ్యాయాంతర్గత - శ్లోక పారాయణం - కరిష్యామహే.

॥ శ్రీ గీతా ప్రార్థనా ॥

సర్వోపనిషదో - గావో - దోగ్ధా - గోపాలనందనః ।  
పార్థో వత్సః - సుధీర్భోక్తా - దుగ్ధం - గీతామృతం - మహాత్ ॥

॥ శ్రీకృష్ణ ప్రార్థనా ॥

అచ్యుతంకేశవం సత్యభామాధవం మాధవం శ్రీధరం రాధికారాధితమ్ ।  
ఇందిరామందిరం చేతసాసుందరం దేవకీనందనం నందజంసందధే ॥

॥ శ్రీ వేదవ్యాస ప్రార్థనా ॥

మతిబలాది నిరీక్ష్యకలౌన్యణాం లఘుతరంకృపయానిగమామ్బుధేః ।  
సమకరోదిహభాగమనేకధా శృతిపతింగురువ్యాసమహాంభజే ॥

॥ అథ శ్రీమద్భగవద్గీతాను ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే దైవాసుర సంపర్వభాగ యోగో నామ షోడశోఽధ్యాయః ॥

శ్రీభగవోసువోచ -

అభయం సత్త్వసంశుద్ధిః జ్ఞానయోగవ్యవస్థితిః ।  
దానం దమశ్చ యజ్ఞశ్చ స్వాధ్యాయస్తప ఆర్జవం ॥ 16-1 ॥

అహింసా సత్యమక్రోధః త్యాగః శాంతిరపైశునం ।  
దయా భూతేష్వలోలుప్త్వం మార్దవం హ్రీరచాపలం ॥ 16-2 ॥

తేజః క్షమా ధృతిః శౌచమ్ అద్రోహలా నాతిమానితా ।  
భవంతి సంపదం దైవీమ్ అభిజాతస్య భారతం ॥ 16-3 ॥

దంభో దర్పోఽభిమానశ్చ క్రోధః పారుష్యమేవ చ ।  
అజ్ఞానం చాభిజాతస్య పార్థ సంపదమాసురీం ॥ 16-4 ॥

దైవీ సంపద్విమోక్షాయ నిబంధాయాసురీ మతా ।  
మా శుచః సంపదం దైవీమ్ అభిజాతోఽసి పాండవ ॥ 16-5 ॥

ద్వౌ భూతసర్గా లోకేఽస్మిన్ దైవ ఆసుర ఏవ చ ।  
దైవో విస్తరశః ప్రోక్త ఆసురం పార్థ మే శృణు ॥ 16-6 ॥

ప్రవృత్తిం చ నివృత్తిం చ జనా న విదురాసురాః ।  
న శౌచం నాపి చాచారో న సత్యం తేషు విద్యతే ॥ 16-7 ॥

అసత్యమప్రతిష్ఠం తే జగదాహురనీశ్వరం ।  
అపరస్పరసంభూతం కిమన్యత్కామహైతుకం ॥ 16-8 ॥

ఏతాం దృష్టిమవష్టభ్య నష్టాత్మానోఽల్పబుద్ధయః ।  
ప్రభవంతుగ్రకర్మాణః క్షయాయ జగతోఽహితాః ॥ 16-9 ॥

కామమాశ్రిత్య దుష్పూరం దంభమానమదాన్వితాః ।  
మోహోద్భూహీత్వాసద్గ్రాహన్ ప్రవర్తంతేఽశుచివ్రతాః ॥ 16-10 ॥

చింతామపరిమేయాం చ ప్రలయాంతాముపాశ్రితాః ।  
కామోపభోగపరమా ఏతావదితి నిశ్చితాః ॥ 16-11 ॥

ఆశాపాశశతైర్బద్ధాః కామక్రోధపరాయణాః ।  
ఈహంతే కామభోగార్థమ్ అన్యాయేనార్థసంచయాన్ ॥ 16-12 ॥

ఇదమద్య మయా లబ్ధమ్ ఇమం ప్రాప్యే మనోరథం ।  
ఇదమస్తీదమపి మే భవిష్యతి పునర్దనం ॥ 16-13 ॥

అసౌ మయా హతః శత్రుః హనిష్యే చాపరానపి ।  
ఈశ్వరోఽహమహం భోగీ సిద్ధోఽహం బలవాన్సుఖీ ॥ 16-14 ॥

ఆఢ్యోఽభిజనవానస్మి కోఽన్యోఽస్తి సదృశో మయా ।  
యక్ష్యే దాస్యామి మోదిష్య ఇత్యజ్ఞానవిమోహితాః ॥ 16-15 ॥

అనేకచిత్తవిభ్రాంతా మోహజాలసమావృతాః ।  
ప్రసక్తాః కామభోగేషు పతంతి నరకేఽశుచౌ ॥ 16-16 ॥

ఆత్మసంభావితాః స్తబ్ధా ధనమానమదాన్వితాః ।  
యజంతే నామయజ్ఞైస్తే దంభేనావిధిపూర్వకం ॥ 16-17 ॥

అహంకారం బలం దర్పం కామం క్రోధం చ సంశ్రితాః ।  
మామాత్మపరదేహేషు ప్రద్విషంతోఽభ్యసూయకాః ॥ 16-18 ॥

తానహం ద్విషతః క్రూరాన్ సంసారేషు నరాధమాన్ ।  
క్షిపామ్యజస్రమశుభాన్ ఆసురీష్వేవ యోనిషు ॥ 16-19 ॥

ఆసురిం యోనిమాపన్నా మూఢా జన్మని జన్మని ।  
మామప్రాప్యైవ కౌంతేయ తతో యాంత్యధమాం గతిం ॥ 16-20 ॥

త్రివిధం నరకస్యేదం ద్వారం నాశనమాత్మనః ।  
కామః క్రోధస్తథా లోభః తస్మాదేతత్త్రయం త్యజేత్ ॥ 16-21 ॥

ఏతైర్విముక్తః కౌంతేయ తమోద్వారైస్త్రిభిర్నరః ।  
ఆచరత్యాత్మనః శ్రేయః తతో యాతి పరాం గతిం ॥ 16-22 ॥

యః శాస్త్రవిధిముత్స్యజ్య వర్తతే కామకారతః ।  
న స సిద్ధిమవాప్నోతి న సుఖం న పరాం గతిం ॥

॥ 16-23 ॥

తస్మాచ్ఛాస్త్రం ప్రమాణం తే కార్యాకార్యవ్యవస్థితౌ ।  
జ్ఞాత్వా శాస్త్రవిధానోక్తం కర్మ కర్తుమిహార్హసి ॥

॥ 16-24 ॥

॥ అతిశ్రీమర్మగవర్ణితాసు ఉపనిషత్సు బ్రహ్మవిద్యాయాం యోగశాస్త్రే  
శ్రీకృష్ణార్జున సంవాదే దైవాసుర సంపర్వభాగ యోగో నామ షోడశోఽధ్యాయః ॥

యత్ర యోగేశ్వరః కృష్ణో యత్ర పార్థో ధనుర్ధరః ।  
తత్ర శ్రీర్విజయో భూతిర్జ్ఞవా నీతిర్మతిర్మమ ॥

**అథ క్షమా ప్రార్థనా ।**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్ ।**

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

**అథ లోకక్షేమ ప్రార్థనా ।**

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

**అథ మంగళమ్ ।**

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥